

Lazzaro Pisani

*L-awtur tal-Kwadru Titulari ta' Santa Marija
Mtellgħa s-Sema tal-Imġarr Malta*

Tagħrif miġbur mill-Kavallier Mario Coleiro OSJ



Lazzaro Pisani tweled nhar il-15 ta' Diċembru 1854 f'Haż-Żebbuġ Malta. Huwa studja ġewwa l-Liċeo u l-ewwel professur tal-arti li tgħalliem għandu kien Mikele Bellanti. Privatement kompli jistudja l-arti għand il-professur Carlo Ignazio Cortis. Fil-1870 huwa mar jistudja Ruma f'*l-Accademia di San Luca*. Wara kompli jistuda fl-*Academy of Art* ġewwa Londra. Kellu jirritorna lura lejn Malta fil-1878 għax inħakem minn marda serja. Meta fieq inħatar assistent għalliem tal-arti ġewwa l-iskola tal-Gvern tal-Kottonera. L-ewwel darba li esebixxa xogħol minn tiegħu barra minn Malta kien fil-1885 meta pparteċipa bil-kwadru 'Il-Mewt ta' Abel' ġewwa il-*Colonial Exhibition* f'Londra fejn kien rebaħ midalja tal-fidda. Dan il-kwadru sabiħ illum jinsab esebit fil-Mużew Nazzjonali tal-Arti l-Belt Valletta. Fil-1890 inħatar għalliem ewlieni tal-iskola sekondarja tal-Belt Valletta u fil-1885 mar jgħalliem l-arti l-Liċeo.

Lazzaro Pisani ma damx ma sar magħruf għal xogħlu tant li kien imfittex hafna għal-xogħol fil-knejjes, ritratti ta' persuni distinti u kwadri oħrajn. Fil-1915 beda x-xogħol kolossali tal-pittura tas-soqfa kollha, kuppletti, lunetti u l-koppla tal-Bażilika tan-Nadur Għawdex. Dan ix-xogħol haċċu madwar tnax-il sena u huwa meqjus bħala il-kapolavur tiegħu. B'kollox f'din il-knisja għandu 240 biċċa xogħol ta' pittura. Fil-1929 kien ikummisjonat ipitter is-saqaf tal-knisja tal-Patrijiet Frangiskani Minuri tal-Imġarr t'Għawdex u fil-1930 haċċu is-saqaf tal-knisja parrokkjali ta' San Nikola tas-Siġġiewi. Fil-1924 kien premjat bil-midalja tal-fidda fil-*British Empire Exhibition* ġewwa Londra. Fil-waqt li kien għaddej b'dan ix-xogħol kollu huwa kien qiegħed jaħdem xogħlijiet oħrajn għal diversi knejjes. Fost dawn insibu il-kwadru ta' San Ġużepp fil-knisja ta' Stella Maris ta' tas-Sliema u l-kwadru tal-Madonna tal-Karmnu fil-knisja ta' raħal twelidu Haż-Żebbuġ. Għandu wkoll il-kwadru ta' San Pawl fil-knisja tal-Imsida, Il-Madalena f'Hal Balzan, San Rafel fil-Birgu. Kwadri oħrajn jinsabu f'Birkirkara, fil-Furjana, Hal Għargħur, Il-Hamrun, Il-Gżira, L-Isla, Il-Kalkara, Hal Kirkop, Hal Lija, Il-Marsa, Marsaxlokk, Il-Mellieħa, L-Imdina, Il-Mosta, Hal Qormi, Raħal Ġdid, Santa Venera, is-Siġġiewi, Valletta, Wied il-Għajn, iż-Żejtun u ż-Żurrieq. Fil-gżira t'Għawdex għandu xogħol fil-Fontana, Għajnsielem, l-Għasri, il-Munxar u Ta' Sannat.



Ma' dawn il-ħafna kwadri f'dan iż-żmien huwa pitter ukoll il-kwadru titulari tal-knisja ta' Santa Marija Mtellgħa s-Sema tal-Imġarr ta' Malta. Dan il-Kwadru tqiegħed f'postu



Il-kwadru titolari tal-knisja parrokkjali tal-Imġarr.

fil-1920 meta l-kor tal-knisja kien lest mill-bini. F'dan il-kwadru Lazzaro Pisani wera il-kapaċità tiegħu fil-kompożizzjoni ta' kwadri li fihom jidhlu ħafna figuri. Il-mod kif żviluppa s-suġġet irnexxielu johlqo prospettiva tridimensjonali li biha bniedem jista' jgħaraf is-suġġett tal-kwadru anke minn distanza imbiegħda. Il-figura dominanti hija dik ta' Marija tiela' lejn is-sema li tinsab fil-parti ta' fuq tal-kwadru bil-figuri tal-appostli mistgħaġba, bil-fatt li Marija ttelgħet is-sema bir-ruħ u l-ġisem jinsabu fil-parti t'isfel tal-kwadru.

Dan il-kwadru sabiħ huwa bla dubju ta' xejn wieħed mill-aħjar xogħlijiet li ħarġu minn idejn Lazzaro Pisani u żgur li huwa wieħed mill-isbaħ teżori artistici li jżejnu l-knisja parrokkjali ta' Santa Marija Mtellgħa s-Sema tal-Imġarr. Dan il-Kwadru ġie rrestawrat fl-2012 fl-okkażjoni tal-mitt sena mit-tqegħid tal-ewwel ġebbla tal-knisja parrokkjali u d-disgħin sena mill-miġja tal-vara titolari ta' Santa Marija.


MICHAEL GALEA & SONS LTD.

Sir Harry Luke Street, Imġarr MGR1501, Malta

Tel 21574752, 99844308, 99869987

Importers of agricultural machinery, gensets & water pumps. Agricultural sprayers. Diesel engines for agricultural & industrial use. Hand tillers to tractors at competitive prices.

Sales of tractor implements such as; flail mowers, cultivators, slashers, ploughs, carry boxes, trailers and front loaders.



Guaranteed after sales service & parts